

சுற்பகம்

விலை ரூபா 2/-

வடமாகாண தெ. ப. பொ.கூ. சங்கங்களின் சமாசவ்வளியீடு

மலர் : 5

இதழ் : 7



இந்த இதழில்...

- ✽ வாழ்க்கைச் செலவும்
சம்பள உயர்வும்
(ஆசிரியர் தலையங்கம்)
- ✽ ஒரு தாய் மக்கள் நாமென்றால்
[கவிதை]
- ✽ பிரபஞ்ச சிறிப்புக்களும்
சிந்தனைகளும்-2
- ✽ விடிவை நோக்கி (சிறுகதை)
- ✽ சமாசமும் கிராமிய வங்கியும்
- ✽ சங்கங்களின் விற்பனை
மேம்பாடும் வேலைவாய்ப்பும்
- ✽ குறுக்கெழுத்துப் போட்டி
இல; 7

பூலை 1984


வட மாகாண தெ. ப. பொ. கூட்டுறவுச் சங்கங்களின் சமாசம்
330, கே. கே. எஸ். வீதி, யாழ்ப்பாணம்.
தொலைபேசி : 22713

முக்கிய குறிப்பு

சமாசமும் கிராமிய வங்கியும் (9-ம் பக்கம்) கட்டுரைத் தொடரை 17-ம் பக்கத்திலும், சங்கங்களின் விற்பனைமேம்பாடும் வேலை வாய்ப்பும் (16-ம் பக்கம்) கட்டுரைத் தொடரை 10-ம் பக்கத்திலும் பார்க்கவும். (ஆ - ர்)

முப்பத்திரண்டு பதிகம்

சூரனாடுபக (வகைப்ப ௩-௧) சமுதிகம் மயிசுதிக சமுதிகம்
மதுபகவகிமகிபகிசுதிக மகிசுதிகம் சமுதிகம் ௩-௧1 சமுதிகம்
௩-௧1 சமுதிகம் சமுதிகம் (வகைப்ப ௩-௧1) சமுதிகம் மயிசுதிக
(௩ - ௧) சமுதிகம் சமுதிகம்



வாழ்க்கைச் செலவும் சம்பள உயர்வும்

அரசாங்கத்தால் கடைசியாக அறிவிக்கப்பட்ட வாழ்க்கை புள்ளி படி 102 ரூபாவையும் அரியாலை தெங்கு பனம்பொருள் கூட்டுறவுச் சங்கம், சங்க பணியாளர்களுக்கு வழங்கியுள்ளது. சக தெ. ப. பொ. கூ. சங்கங்களும் ஏனைய கூட்டுறவு இயக்கங்களும் அரசாங்கத்தால் முன்பு அறிவிக்கப்பட்ட வாழ்க்கை படி 100 ரூபாவையே ஊழியர்களுக்கு வழங்கமுடியாது தினாறும்போது அரியாலை சங்கம் கடைசியாக அறிவிக்கப்பட்ட 102 ரூபாவையும் வழங்கிய விந்தையைக்கண்டு அனைத்து கூட்டுறவு இயக்கங்களுமே ஆச்சரியப்படத்தான் செய்யும்.

இன்றைய வாழ்க்கை செலவுப்பிரச்சினை களுடன் தினம் தினம் செத்துச் செத்துப்பிழைக்கும் கூட்டுறவு ஊழியர் தமது வாழ்க்கைப் பிரச்சினையை முன் வைத்து அரசாங்கத்தால் கூட்டப்பட்ட வாழ்க்கைப்புள்ளி படிக்களை தருமாறு கோரி அடையாள வேலைநிறுத்தம் செய்யும், அடுத்து வேலைநிறுத்தத்தில் குதிப்பதென்றும் பெரும்பாடே பட்டுக்கொண்டிருக்கின்றனர்.

தெங்கு பனம்பொருள் கூட்டுறவுச் சங்கங்கள் ஏனைய கூட்டுறவு இயக்கங்களுடன் இணைந்து தொழிற்சங்க நடவடிக்கையில் இதுவரை இறங்கி செயற்படாதபோதிலும் அரியாலை தெ. ப. பொ. கூ. சங்கம் தமது ஊழியர்களுக்கு வாழ்க்கை படிக்களை வழங்கி பெரும் சாதனையையே நிலைநாட்டியுள்ளது. பாராட்டுக்கும் வரவேற்புக்கும் உரியதே அதுமட்டுமல்ல, ஊழியர்விடயத்திலும் சரி சமுதாய துயர்துடைக்கும் பணிகளுக்கும் கூட மிகத் தாராளமாக நடந்துகொள்வதிலிருந்து அரியாலை சங்கத்தையும், அதன் தலைவர் திரு. த. சிவலிங்கத்தையும் பாராட்டாதவர்களே கிடையாது எனலாம்.

வாழ்க்கை புள்ளி படிக்களை சக தெ. ப, பொ. கூ., சங்கங்களும் ஏனைய கூட்டுறவுச் சங்கங்களும் வழங்கமுடியாது இழுத்தடிக்கும்போது உங்கள் சங்கத்தாலும் இடும் இந்த முன்னோடித்தனங்களை எவ்வாறு செய்யமுடிகின்றது. உங்கள் சங்கம் இலாபத்தில் இயங்குகின்றதா? என அரியாலை தெ. ப. பொ. கூ., சங்க தலைவர் திரு. த. சிவலிங்கம் அவர்களை கற்பகம் சார்பில் கண்டு கேட்டபோது

ஊழியர்களுக்கான இந்த சம்பள உயர்வு கொடுப்பனவுகள் சங்கத்தையும், அங்கத்தவர்களையும் பாதிக்காத முறையிலேயே வழங்கப்படுகிறது. அதாவது சங்கத்தின் ஆளணித் திரட்டில் 39 ஊழியர்களுக்கு இடமுண்டு, இதில் விலகிச்சென்ற ஊழியர்களின் இடங்கள் நிரப்பப்படவில்லை. உள்ள ஊழியர்களை வைத்து வேலையை பங்கிட்டுக் கொடுக்கப்பட்டுள்ளது. ஊழியர்களும் எந்த முகச்சுழிப்புமின்றி கடமையை கண்ணியத்துடனும், நேர்மையுடனும் செய்துவருகிறார்கள். அதனால் அரசாங்கத்தினால் 6 மாதந்திற்கொருதடவை அறிவிக்கப்படும் வாழ்க்கை புள்ளி உயர்வினை சங்கத்தால் வழங்கமுடிகிறது. இன்று 25 ஊழியர்களுடன் இயங்குகின்றது. சங்கம் காலி இடங்களை || நிரப்பாமல் தற்போதுள்ள ஊழியர்களுக்கு வேலைகளைப் பங்கிட்டுக் கொடுத்து தற்போது அரசாங்கத்தால் அறிவிக்கப்பட்ட 102 ரூபாவையும் வழங்கலாமென்பது சங்க நிர்வாகம் தீர்மானித்துள்ளது. விலகிச்சென்ற ஊழியர்களின் வேலையையும் தற்போது இங்குக்கும் ஊழியர் ஏற்று இரட்டிப்பு வேலையை செய்வதால் சங்கத்திற்கு எந்தப்பாதிப்பும் ஏற்படவில்லை. சங்கத்தை எந்தநட்டமும் ஏற்படாதவகையில் 102 சம்பள உயர்வை சங்கம் வழங்குவதால் கூட்டுறவு சூக்க உதவி ஆணையாளரும் இதற்கு இணக்கம் தெரிவித்துள்ளதாகவும் திரு. சிவலிங்கம் தெரிவித்தார்.

உற்பத்தி செய்யப்படுகின்ற பொருட்களை சந்தைப்படுத்துவதற்கும் சூட்கள் தேவை இல்லையெல் சந்தை இருக்காது. இது போன்றதே சங்க அங்கத்தவர்களும் ஊழியர்களும் நெய்க்குத் தொண்ணையும், தொண்ணைக்கு நெய்யும் ஆதாரம் என்பது போலவே சங்க அங்கத்தவர்களும் ஊழியர்களும், ஒன்றுக்கொன்று ஆதரவில்லைபேல் சங்கங்களும் இருக்காது சங்ககட்டுக்கோப்பு இருக்காது போய்விடும். சங்கங்களில் வேலை செய்து வந்த பலர் இன்று வெளிநாட்டு வேலைவாய்ப்புகளைத் தேடி சென்றுவிட்டார்கள். அதற்காக காலியாத உள்ள இடங்களை உடனடியாக நிரப்பிவிடவேண்டுமென சங்கங்கள் கருதக்கூடாது,

உள்ள ஊழியர்களுக்கு போனவர்களின் வேலையை பகிர்ந்தளித்து அரசாங்கத்தால் வழங்கப்படும் சலுகைகளை அவர்களுக்கு வழங்கவேண்டும். அவ்வாறு செய்வதால் அவர்கள் இரட்டிப்பு வேலை பெற்று கருதாமலை சங்கத்திற்கு விசுவாசமாக உழைப்பார்கள் என்பதையே கற்பகமும் 'இங்கு வலியுறுத்துகிறது.

ஒரு தாய்மக்கள்

நாமென்றால்...?

யோச—தமிழ்ச்செல்வி

முச்சங்கம் வைத்தேழுத்தமிழ் வளர்த்திட்ட
முடியுடை மூவேந்தர் மடியிடை தவழ்ந்திட்ட
ஒரு தாய்மக்கள் நாமென்போம்
உண்மையும் அதுவென உலகினில் நாம் கண்டோம்
கண்டபின்பும் கொண்ட கொள்கைவிட்டோமா?
புண்பட்ட பின்பும் புத்துணர்வு கொண்டோமா?
பண்பட்ட அன்னை யின் பிள்ளைகள் நாமென்றாலோ

பார்த்துச் சிரித்திருவர் பகைவர் நம்மை நகைத்திருவர்
பூத்துக்காய்த்த ஒர்மரத்தின் கணிகளென்றால்
பல்சுவைதந்திருமா? பயன் வெவ்வேறுகிடுமா?
ஒருதாய்மக்களென ஒங்காரம் பாடிக்கொண்டு
அகங்காரம் காட்டுகின்றோம், அநியாயம் புரிகின்றோம்,
அடுக்குமா இதுவென்றால் ஆகமனத்திலே
ஆதாரம் காட்டுகின்றோம், பகல்வேஷப்பக்தர்களாய்
மாறி நாமே தேவாரம் பாடுகின்றோம்

ஐாதி வெறிபிடித்து நீதினை அழித்து
போத்தலில், பூக்கிளாசில், பேணியில் நீர்கொடுத்தே
குஷ்டரோகிகள்போல் குறைத்து மதிப்பிடுதல்
கண்ணீரை வரவழைக்கும் கயமைச்செயலன்றோ!
பன்னீரில் மிதந்திரும் பகட்டுடைக்காரரெல்லாம்
பெரும் ஐாதிஆகிவிட்டால் ஒருதாய்மக்களென்றும்
சொல்லுக்குப் பொருளுமுண்டோ?

ஆண்டவனின் பிள்ளைகள் நாம் என்று
ஆண்டுதோறும் ஆலயத்தில் முழங்கிவிட்டு
வழிபட வழிவிடாது விழியிடை நீரினை ஓடவிடும்
பழிமிகு செயலின் பொருளென்ன?
ஒருதாய் மக்கள் நாமென்றால் ஒருபோதும்
உலகிதனை ஏற்றிடாதே!
ஒழித்திருவோம் உளுத்துப்போன இக்கொள்கையினை
பழித்திருவோம் ஐாதி, பேத எண்ணங்களை
அழித்திருவோம் அநியாயச்செயல்களை நாம்.

பிரபஞ்ச சிரிப்புகளும் சிந்தனைகளும் - 2

தொகுப்பு:- எஸ். ஜே. ஜெயக்குமார்

கோஹா என்பவன் தென்னூலிராமனைப் போன்றவனே ஒருமுறை கோஹா ஒரு கூட்டத்தோடு சேர்ந்து கால்நடையாகப் பிரயாணம் செய்து கொண்டிருந்தான். கூட்டத்தினரிடம் உணவு போதாமல் இருந்தது. ஆனால் கோஹாவுக்கே அசரப்பசி.பேய்த்தீனி தின்றால்தான் அவனின் பசி அடங்கும்போலிருந்தது.

எல்லோரும் சாப்பிட உட்கார்ந்தார்கள். எப்பொழுதும் பந்திக்கு முந்துகிற கோஹா அன்றைக்குமட்டும் ஒதுங்கியிருந்தான். இது எல்லோருக்கும் ஆச்சரியத்தை ஏற்படுத்தியது. இருக்கிற உணவைச் சமமாகப் பங்கிட்டு கோஹாவுக்கும் அவன் பங்கைக் கொடுத்துச் சாப்பிடச்சொன்னார்கள். அந்தப் பங்கில் ஒரு சப்பாத்தியும், ஒரு அவித்த முட்டையும் இருந்தன.

கோஹா சொன்னான் எனக்கு வேண்டாம். நீங்களே திருப்தியாகச் சாப்பிடுங்கள்.

நான் சாப்பிட்டுத்தான் ஆக வேண்டுமென்று நீங்கள் விரும்பினால் நான் மறுக்கவில்லை முழுச்சப்பாத்தியையும், முழு முட்டையையும் சாப்பிட்டால் எனக்கு அது சமிக்காது. நீங்கள் ஒவ்வொருவரும் உங்கள் பங்கிலிருந்து ஆளுக்குப்பாதி சப்பாத்தியும், பாதி முட்டையும் பிட்டுத் தாருங்கள் எனக்கு அதுவே போதும்.

பூனை எங்கே?

ஒருநாள் கோஹா இறைச்சிக்கடைக்குப்போய், 'இன்று எங்கள் வீட்டில் ஒரு கொண்டாட்டம் அதனால் நல்ல ஆட்டுக்கறியாகக் கொடு என்று கேட்டான். இறைச்சிக்கடைக்காரனும் எலும்பில்லாத ஒரு பெரிய இறைச்சித்துண்டை எடுத்துக்கொடுத்தான்?

கோஹா அதை வீட்டுக்கு கொண்டு வந்து மனைவியிடம் கொடுத்து 'இதைக்கறி சமைத்துவை. கொஞ்சம் வெங்காயத்தையும் அதில் நறுக்கிப்போடு நான் வெளியில் போய்விட்டு

வருகின்றேன்” என்று சொல்லி விட்டு வெளியே போனான்.

அவன் மனைவியும் ஆட்டுக் கறியைப் பக்குவமாகச் சமைத்தான், அப்போது அவளுடைய தம்பி, அங்கே வந்துசேர்ந்தான் இருவரும் சேர்ந்து ஆட்டுக் கறி முழுவதையும் சாப்பிட்டு முடித்துவிட்டார்கள். வெளியில் போய்விட்டுத் திரும்பி வந்த கோஹா சாப்பிட உட்கார்ந்தான். அவனுக்கு ஒரு ரொட்டியையும் ஏதோ வொரு பழங்கறியையும் கொண்டு வந்து வைத்தாள் மனைவி.

“எங்கே ஆட்டுக்கறி?” என்று கேட்டான்.

“அந்த அநியாயத்தை ஏன் கேட்கிறீர்கள்! நான் குளிக்கப் போயிருந்தபோது அவ்வளவு கறியையும் பூனை தின்றுவிட்டது என்றால் மனைவி.

கோஹா ஒன்றும் பேசாமல் எழுந்துபோய்ப் பூனையைப் பிடித்துக்கொண்டு தராசில் வைத்து நிறுத்தான் அவன் எத்தனை இறுத்தல். ஆட்டுக்கறி வாங்கி வந்தானே, அத்தனை இறுத்தல்தான் பூனையின் எடையும் இருந்தது.

அதைப்பார்த்த ஹோகா மனைவியை நோக்கித் திரும்பி திருட்டு நாயே! இது பூனையின் எடையென்றால் ஆட்டுக்

கறி எங்கே? “இது ஆட்டுக் கறியின் எடை என்றால் பூனை எங்கே?” என்று பெரும் கூச்சல் போட்டான்.

சட்டி போட்டது குட்டி!

ஒரு முறை கோஹா பக்கத்து வீட்டுக்காரனிடம் போய் ஆட்டுத்தலையைக் கறிசமைக்க வேண்டும். அதற்கு ஒரு சட்டி வேண்டும் சமைத்த பிறகு சட்டியைத் திருப்பிக்கொண்டு வந்து தருகின்றேன் என்று சொல்லிச் சட்டியை வாங்கிக் கொண்டுபோனான்.

மறுநாள் காலை கோஹா அந்தச் சட்டிக்குள் வேறொரு சிறு சட்டியையும் வைத்து இரண்டையும் கொண்டு வந்து பக்கத்து வீட்டுக்காரனிடம் கொடுத்தான்.

“என்ன இரண்டு சட்டிகள் கொடுக்கிறாய்! நான் ஒரு சட்டி தானே கொடுத்தேன்?” என்றான் பக்கத்து வீட்டுக்காரன்.

“உன்னுடைய சட்டி நேற்றிரவு குட்டிபோட்டிருக்கிறது என்று நினைக்கிறேன்? அதனால் தான் காலையில் எழுந்து பார்க்கும்போது இரண்டு சட்டிகள் இருந்தன. என்றால் கோஹா.

பக்கத்து வீட்டுக்காரனும் நிரம்பிய சந்தாஷத்தடன், இரண்டு சட்டிகளையும் வாங்கி வைத்துக்கொண்டான். அன்று

பின்னோமே கோஹா மீண்டும் பற்கத்து வீட்டுக்காரனிடம் போய், “உன் இரண்டு சட்டிகளையும் இரவல் தரமுடியுமா?” என்று கேட்டான் அவனும் சந்தோஷமாக இரண்டு சட்டிகளையும் எடுத்துக்கொடுத்தான்

பலநாட்களாகிவிட்டபோதிலும் கோஹா பக்கத்து வீட்டுக்காரனிடம் வாங்கிய இரு சட்டிகளையும் திருப்பிக் கொடுக்கவில்லை. அதனால் பக்கத்துவீட்டுக்காரன் கோஹாவிடம் போய் “கோஹா! எனக்கு என் சட்டிகள் தேவையாயிருக்கிறது. அவசரமாகத் தேவைப்படுவதால் கேட்கிறேனென்றொழிய மற்றப்படி உன்னிடம் நம்பிக்கை இல்லாமல் கேட்கவில்லை” என்றான்.

“எந்தச் சட்டி”, என்று கேட்டான் கோஹா.

அதுதான் உனக்கு இரவல் கொடுத்தேனே, அந்தக் குட்டி போட்ட சட்டி” பக்கத்து வீட்டுக்காரன்.

“அதைக் கேட்கிறாயா? அட பாவமே! நான் என்ன சொல்வது, அந்தச் சட்டி செத்துப் போய் விட்டதே!” — இது கோஹா

“என்ன சொல்கிறாய் நீ! சட்டியாவது சாகிறதாவது!”

“நீ என்ன இப்படிக் கேட்கிறாய்? பிறந்தது எல்லாம் சாகத்தானே செய்யும். குட்டிபோடுவதும் சாகக்கூடியது தானே?

நாமும் அல்லாவிடமிருந்து வந்தோம் அவரிடமே திரும்பப் போகப்போகிறோம் இல்லையா?” —என்றான் கோஹா.

அல்லா அனுப்புவது எல்லாம் உனக்கா?

கோஹா தினந்தோறும் காலைமீல் தன் வீட்டு வாசலில் அமர்ந்து, “ஆண்டவனே! எனக்கு நூறு பொற்காசுகளை அனுப்பு. நூறு பொற்காசுகள் மட்டும்தான் எனக்குத்தேவை ஒரு பொற்காசு குறைவாக அனுப்பினாலும் சரி, நான் வாங்கிக்கொள்ளமாட்டேன்.” என்று உரக்கச் சொல்லிப் பிரார்த்தனை செய்துகொண்டிருந்தான்.

அடுத்த வீட்டில் குடியிருந்த ஒரு யூதன் அநியாயமான வழிகளில் பெரும்பணம் சம்பாதித்தவன். கோஹாவின் தினசரிப் பிரார்த்தனையைக் கேட்டு “இவன் என்ன இப்படிப் பிரார்த்தனை செய்கின்றானே இவனைச் சோதித்துப் பார்ப்போம்,” என்று ஒருநாள் காலை யில் தொண்ணூற்றியொன்பது பொற்காசுகளை ஒரு பையில் போட்டுக்கட்டி அதை ஜன்னல் வழியாக கோஹாவின் கால்பக்கம் எறிந்தான்,

கோஹா உடனே குனிந்து அதனை எடுத்தான். அப்பையில் இருந்த காசுகளை எண்ணிப்பார்த்தான், அளவற்ற

அருள் கொண்ட ஆண்டவனே! இதில் தொண்ணூற்றொன்பது பொற்காசுகள்தானே இருக்கின்றன. இது எனக்கு வேண்டாம் அடுத்த வீட்டில் ஓர் ஏழை யூதன் இருக்கிறான். யோக்கியன். பின்னாலுடிக் காரன் இதை அவனுக்குக் கொடுத்து விடுகின்றேன்” என்று சொல்லிக்கொண்டே யூதன் வீட்டு வாசலுக்குச் சென்று அங்கிருந்தே பண்பையை உள்ளே எறிந்துவிட்டு அப்பால் போய் விட்டான்.

“ஆஹா! எவ்வளவு நல்ல வகை இருக்கிறான் இந்த கோஹா! இருக்கட்டும் இவனை இன்னொரு முறையும் சோதித்துப் பாது காக்கின்றேன்,” என்று சொல்லிய யூதன் மறு நாட்காலையில் நூற்றியொரு பொற்காசுகளைக்கொண்ட ஒரு பையை கோஹாவின் கால்பக்கம் எறிந்தான்.

கோஹா உடனே அப்பையைக் கையிலெடுத்து எண்ணிப் பார்த்தான். ஆகாயத்தை நோக்கி, “அனவற்ற அருளாளனான ஆண்டவனே! நீ கொடுத்ததை நான் பெற்றுக்கொள்கின்றேன்.” என்று சொல்லிப் பையுடன் வெளியே புறப்பட்டுச் சென்றான்.

யூதனுக்கு இடி விழுந்தது போலாகிவிட்டது. கோஹாவுக்குப் பின்னால் வேகமாக ஓடினான். “ஏய் என் பண்பையை

யைக் கொடுத்து விடு,” என்று கத்தியபடி ஓடினான் யூதன்.

“அல்லா எனக்கு அனுப்பும் ஒவ்வொரு பண்பையை யுமே

உனக்குக் கொடுத்துவிடுவேன் என்று பார்த்தாயா? அது நடக்கவே நடக்காது! வேண்டுமானால் இதை வைத்துக் கொள்” என்று சொல்லி ஒரே யொரு காசை மட்டும் யூதனுக்குக் கொடுத்து விட்டு வேகமாக நடையைக் கட்டி விட்டான் கோஹா!

ஏன் அழுதான்?

கொடுர சுபாவம் படைத்த தைமூர் மன்னனுக்கு ஒரு கால் நொண்டி. ஒரு கண்ணும் கிடையாது. மிகவும் விகாரமான முகத்தோற்றமும் கூட, ஒருநாள் அவன் தலைமுடி வெட்டிக்கொள்ளப்போனான். கோஹாவும் வந்து அவனருகில் அமர்ந்து கொண்டான்.

சுவரத்தொழிலாளி ஒரு கண்ணடியை எடுத்து தைமூரிடம் கொடுத்தான். அதை வாங்கிப் பார்த்ததும் தைமூர் மன்னன் கண்ணீர் சொரிந்து அழுதான். உடனே கோஹாவும் கண்ணீர் சொரிந்து அழித் தொடங்கிவிட்டான். இப்படியே இருவரும் மூன்று மணி நேரம் லிம்மி லிம்மி அழுதுகொண்டிருந்தனர்.

பிறகு தைமூர் தனது அழகையை ஒருவழியாக நிறுத்தினான். 'ஆனால் கோஹாவோ விடரமல் அழுதுகொண்டிருந்தான். இதனைப்பார்த்து ஆச்சரியமடைந்த தைமூர் "என்ன நடந்தது? நான் என் விகாரமானமுகத் தோற்றத்தைப் பார்த்துவிட்டு எனது முகம் இப்படி இருக்கிறதே என்று அழுதேன், இப்போது நானே அழகையை நிறுத்திவிட்டேன் நீ எதற்கு ஒரு காரணமும் இல்லாமல் விடாப்பிடியாக அழுது கொண்டிருக்கிறாய்?" என்று கேட்டான்.

அதற்கு கோஹா "சகலலோக சக்கரவர்த்தியே உங்

கள் தோற்றத்தை ஒரு நிமிடம் கண்ணாடியில் பார்த்துவிட்டு நீங்கள் மூன்றுமணி நேரம் அழுதால், நாள்முழுவதும் உங்கள் விகாரமுகத்தைப் பார்த்துக் கொண்டே இருக்கும் உங்கள் அடிமை எவ்வளவு நேரம் அழவேண்டும்?" என்று கேட்டான்.

கோபாவேசம் கொள்ள வேண்டிய தைமூர் இதனைக் கேட்டதும் கீழே விழுந்து புரண்டு புரண்டு சிரிக்கத் தொடங்கிவிட்டான். அவனால் சிரிப்பை அடக்கிக்கொள்ளவே முடியாது போய் விட்டது. கோஹாவின் சாமர்த்தியம் உங்களுக்கும் வருமா?

(இன்னும் வரும்)

வறுமையை ஒழிக்க வழி

டாக்டர்கள் என்னை பனை வெல்லம் சாப்பிடச் சொல்லியிருக்கிறார்கள். நான் தினமும் பனை வெல்லம் சாப்பிட்டு வருகிறேன். பனை மரங்கள் இருக்குமிடம் எல்லாம் பனை வெல்லம் சுலபமாகத் தயாரிக்கலாம். வறுமையை இந்த நாட்டிலிருந்து விரட்ட இது வழியாகும்.

—காந்தகா காந்தி



நொடிப் பொழுதில் சம்பூரண சலவையைப் பெறப்
பாவியுங்கள்
மில்க்வைட் நீல சோப்

50 மேலுறைகளுக்கு ஒரு அப்பியாசக் கொப்பி இலவசம்
மில்க்வைட் மார்ப்பாணம்

சமாசமும் கிராமிய வங்கியும்

ஏ. எம். யேசுராசா

விரிவுரையாளர், யாழ். கூட்டுறவுக்கல்லூரி.

ஆரம்ப கூட்டுறவுச்சங்கங்களுக்கு தேவையான ஆலோசனைகளை வழங்குவதும், தொழிற்பாடுகளை ஒரு முகப்படுத்தி உதவிசெய்வதும் சங்கங்களின் பொதுவான பிரச்சினைகளை வெளிக்கொணர்ந்து தக்க பரிசாரம் காணுவதும்; புதிய அபிவிருத்தி முயற்சிகளில் ஈடுபட செய்து பொருளாதார வலுவூட்டயதாக்குவதும் 2ம் படி கூட்டுறவு நிறுவனமாகிய சமாசத்தின் முக்கிய தொழிற்பாடுகளாகும். இந்த நோக்கத்தில் வடமாகாண தே. ப. பொ. கூ. சங்கங்களின் சமாசமும் உருவாக்கப்பட்டு தொழிற்பாட்டுவருகின்றது. சமாசத்தின் நோற்றமும் தொழிற்பாடுகளும் சங்கங்கட்கும் சமூகத்துக்கும் பல சாதகமான சூழ்நிலைகளை உருவாக்கியுள்ளதை எவரும் மறுக்கமுடியாது. சமாசமும் சங்கங்களும் ஒன்றுக்கொன்று உதவியும் பலமும் எளிதாக உணர்ந்து இரண்டையும் சேர்த்து சிந்திக்கின்ற நிலைக்கு சங்கங்களும் சமாசமும் மாறுபட்டது, சமாசம் மேலும் பல அபிவிருத்தி முயற்சிகளை தொடரமுடியும். அதற்கு சங்கங்களுக்கும் சமாசத்துக்கும் இடையில் சுமுகமான உறவும், ஈடுபாடும்.

தொடர்பும் பேணப்படுதல் வேண்டும். சங்கங்கள் தனித்து செய்யும் செயற்பாடுகளை சமாசம் ஒரு முகப்படுத்தி செய்யும்பொழுது பரவலாக அனைவரும் அதிக பயனை அனுபவிக்க முடியும். இதனை விபத்துநல ஒய்வுதிய திட்டமூலமாக உணர்ந்து கொள்ளலாம்.

சேமிக்கும் பழக்கம்

இன்று ஒவ்வொரு சங்கமும் தமது அங்கத்தவர்களின் பெயரில்கட்டாயசேமிப்புமுறையை அமுலாக்கி சேமிப்புபழக்கத்தை அறிமுகப்படுத்தியுள்ளன. இத்திட்டமும் கட்டாயத்தின்பெயரிற் உருவாக்கப்பட்டதேயொழிய தாமதமாக விரும்பி உருவாக்கப்படவில்லை. ஏமாற்றப்பட்டு விரக்தியுற்று வாழும் மக்கள், கல்வி அறிவில் பின்தங்கிய மக்கள் எந்த திட்டத்திலும் உடனடி விளைவில்லா விடில் ஏற்க தயங்குவது இயல்பேயாகும். ஆனால் நன்மை பயக்கக்கூடிய திட்டங்களை கட்டாயத்தின் பெயரில் உருவாக்கி நன்மையை அனுபவிக்கும்பொழுதே அதனை ஆதரிக்கின்ற நிலை உருவாகும். இவ்வாறு திரட்டப்பட்ட சேமிப்பு

வேலைவாய்ப்பிற்கு வழிவகுக்கின்றது என்பதை அறியமுடிகின்றது.

வேலையில்லாப் பிரச்சனை எமது நாட்டில் பரந்து வளர்ந்துள்ள தேசிய பிரச்சனையாக உள்ளது. இப்பிரச்சனையில் ஒர் குறித்த விகிதத்தை கூட்டுறவு நிறுவனங்கள் தீர்த்துவருகின்றது. இந்நிறுவனங்களில் எமது கூட்டுறவு சங்கங்களும் ஒன்றென்பதை நினைத்து நாமனைவரும் பெருமைகொள்ள வேண்டியவர்கள். இருந்தும் எமது உற்பத்தி பொருட்கள் யாவும் சேதமின்றி விற்பனைக்குள்ளாகும் நிலையும் அன்றி விற்பனைபோக மீதியான பொருட்களை பதனிடுவதன் மூலமும், அல்லது அவற்றை மூலப் பொருளாக கொண்டு பயன் தரும் முடிவுப்பொருட்களை உருவாக்கவும் திட்டங்கள் நடைமுறைப்படுத்தும் நிலையில் பலருக்கு வேலைவாய்ப்பு கிடைக்க வழி ஏற்படுகின்ற தெனலாம். நாம் உற்பத்தி செய்யும் பிரதான பொருள்களான கள்ளு கூடுதல் விற்பனை செய்ய யாவிடின் நிறுவனம் வளர்ச்சி இன்றி தளர்ச்சியடைய நிறுவன பணியாளர்கள் வேலை இழக்க நேரிடும். எனவே விற்பனை அபிவிருத்திக்கு அங்கத்தவரும் பணியாளரும் தனது பங்கிப்பினை தகுந்த முறையில் வழங்க முன்வரவேண்டும்.

எமது கூட்டுறவு சங்கங்களின் அமைப்பில் அங்கத்தவர்களே உற்பத்தியாளராகவும் மூலப்பொருள் உற்பத்தியாளராகவும், நிருவாகத்தை தலைமைதாங்கி நடத்துபவராகவும் காணப்படுகின்றனர். இந்நிலையில் அங்கத்தவர் ஒவ்வொருவரும் எமது நிறுவனம் எனும் எண்ணத்தில் தமது பங்கிப்பை முழுமையாகத் தர முன்வரவேண்டும். தாம் நிருவாகத்தை நடத்தக்கூடிய தலைமைத்துவப் பண்புடையவர்களை நிர்வாகத்திற்கு தெரிவுசெய்தும் தாம் உற்பத்தி செய்யும் பொருட்களை முழுமையாகவும் தர்மானதாகவும், சரியான அளவுள்ளதாயும், வழங்குவதுடன் அவ்உற்பத்திப்பொருள்களை நிலையங்களில் முகாமை யாளரும், விற்பனையாளரும் தரானதாக நுகர்ச்சியாளருக்கு வழங்குகின்றனரா? விற்பனை நன்றாக நடைபெறுகின்றதா? அல்லது விற்பனை நடவாமைக்கு என்ன காரணம் என்பவற்றை ஆராய்ந்து விற்பனை அபிவிருத்திக்கான ஆக்கபூர்வமான ஆலோசனைகளை நிறுவனத்தின் உச்சமுகாமைக்கு தெரியப்படுத்த முன்வரல் வேண்டும்.

நிருவாகமும், உச்சமட்ட ஊழியரும் இணைந்து விற்பனை அபிவிருத்திக்கான நடவடிக்கைகளை மேற்கொள்ளவேண்டும். திட்டமிட்ட கொள்

வனவின்மூலம் பெறப்படும் உற்பத்திப்பொருட்கள் காலத்திற்கும் சூழ்நிலைக்கும் ஏற்ப தகுந்த விலைநிர்ணயத்தின்மூலம் விற்பனைக்குள்ளாக்கப்படல் வேண்டும். தரம், அளவு வசதி என்பன நுகர்ச்சியாளரின் கவனத்தை ஈர்க்கும் வகையில் அமைதல் வேண்டும். விற்பனைகிளைகளை மேற்பார்வை செய்து வசதிகள் வழங்குவதுடன் நுகர்வோரின் ஆலோசனைகளுக்கும் முக்கியத்துவம் அளிக்கவேண்டும்.

மேலும் கிளை முகாமையாளரையும், விற்பனையாளரையும், தேவையான பயிற்சிமூலம் பொருத்தமானவர்களாகவேண்டும். அவர்களின் நன்நடத்தைகளான கடமை, கண்ணியம், கட்டுப்பாடு, அறிவு என்பனவற்றுடன் சகிப்புத்தன்மை உடையவராகவும் சலிப்புத்தன்மை அற்றவராகவும் ஆக்குதல் வேண்டும். இவ்ஊழியர்கள் தகுந்த பயிற்சி பெறுவதுடன் உற்பத்தியாளரிடம் இருந்து தரமான பொருள்களை கொள்வனவு செய்பவராகவும் அவர்களை மதிப்பவர்களாகவும் தாம் விற்பனை செய்யும் பொருள் தரமானதாகவும் சரியான விலையில் சரியான அளவில் வழங்கி அவர்களின் நன்மதிப்பை பெறுவதன்மூலம் அவர்களை தமது நிரந்தர வாடிக்கையாளர்களாக

மாற்றும் தன்மையுடையவராகவும், தனது கிளை சுற்றூடல் சமூக விடையங்களில் கலந்து சிறப்பிக்கக்கூடியவராகவும் சுற்றூடலில் உள்ள நுகர்ச்சியாளரின் நுகர்ச்சி நேரத்தை அறிந்து வியாபாரத்தை நடாத்தக்கூடியவராகவும் நிறுவனம் வளர்ச்சியுறுவதையே கருத்தில் கொண்டு செயற்படுபவராகவும் தெரிவு செய்ய முயற்சிக்கவேண்டும். இத்தன்மைகள் கொண்டவர் விற்பனை அடிகரிப்பிற்கு உதவக்கூடியவராவர். சமூகத்துடன் இணைந்து பழகி சமூகவிரோத செயல்களான கள்ள விற்பனை போன்ற நடவடிக்கைகளையும் தடுக்கமுனையவேண்டும்.

கிளை முகாமையாளர், விற்பனையாளர் தகுந்த முறையில் நியமனம் பெற்றிருப்பினும் அவர் கடமையாற்றும் கிளைகளை நவீனமயப்படுத்தி விற்பனை அபிவிருத்திக்கான ஆலோசனைகளை உச்சமட்ட முகாமையாக்கு தெரிவிக்கவேண்டும். தமது கிளையில் மேல் இருப்பெல்லை, கீழ் இருப்பெல்லை என்பவற்றை கணித்துக்கொள்வதுடன் மேலதிக கொள்வனவை, கொள்வனவு குறைந்த விற்பனைகூடிய கிளைகளுக்கு மாற்றி உற்பத்திப்பொருள் அனைத்தையும் விற்க முயற்சித்தல் வேண்டும். அவ்வாறு விற்பனை செய்யமுடியாத

நிலையில் அவற்றை பதனிடும் நிலையங்களான கள்ளடைக்கும் தொழிற்சாலை. பதனீர் அடைக்கும் தொழிற்சாலைகளில் பதனிடும், அல்லது கள், பதனீரை மூலப் பொருளாகக் கொண்டு உற்பத்தியை மேற்கொள்ளும் சாராய வடிசாலை பணவெல்ல ஆலை. சீனி உற்பத்தி ஆலைகளில் பயன்படுத்தி அனைத்து உற்பத்தியும் நுகர்ச்சியே எனும் நிலைக்கு உற்பத்திகளை பயன்படுத்த முகாமையுடன் இணைந்து தொழிற்படவேண்டும்.

மேற்குறிப்பிட்ட நடவடிக்கைகளை மேற்கொள்ள பொருத்தமான தெரடர்பு அவசியமாகின்றது. காலத்துக்கு காலம் நிறுவனத்தின் சகலமட்டத்திலும் உள்ளவர்கள் தொடர்புகளை ஏற்படுத்தி நாட்டின் அரசியற்சூழ் நிலைக்கு ஏற்ப புதிய திட்டங்களை உருவாக்கி செயற்படுத்தி அதன்மூலமாக வெற்றியை அடையும் வாய்ப்பினை ஏற்படுத்த சகலரும் முன்வரல்வேண்டும். இவ்வாறான ஆக்கபூர்வமான நடவடிக்கைகளை மேற்கொள்ளும் போது விற்பனை அதிகரிப்பதில் சந்தேகமில்லை. சகலரும் ஒன்றுபட்டு கூட்டுறவு இலட்சணமான தனித்தும் ஒருமித்தும் சட்ட திட்ட விதிகளுக்கமைய செயற்பட்டு சட்டவிரோத நடவடிக்கைகளை கண்டித்தும் சயற்புடன் சங்கங்களின்

வளர்ச்சி தொடர்ச்சியாக ஏற்பட. அபிவிருத்தி பெருக, பலருக்கு வேலைவாய்ப்பளிக்கவும் வசதி ஏற்படும்.

எமது சங்கங்கள் கிளை விற்பனையாளர், முகாமையாளர்கள் மத்தியில் விற்பனை அதிகரிப்பு, சுகாதாரதன்மை, ஒழுங்காக வேலைசெய்யும் ஊழியர் என்பவற்றை கணிப்பிட்டு ஊழியருக்கு பரிசில்கள் வழங்கிகொளரவித்தும் அவர்களிடையே போட்டியை வளர்ப்பதுடன் அவர்களுக்குகாலத்திற்குகாலம் நிதிசார்பான, நிதிசார்பற்ற ஊக்கிவிப்புக்களை வழங்கி அவர்கள் தமது நிறுவனம் எனும் எண்ணத்தில் தமது முழுவினைத்திறனையும் சங்கங்களுக்கு வழங்க முன்வரச் செய்தல் வேண்டும். அத்துடன் புதிய முறைகளை கண்டுபிடிப்பதில் ஆர்வம் கொண்டோரை தகுந்த முறையில் பயன்படுத்தி ஊக்குவிகவும் மேலதிகத்தை பெறும் வாய்ப்புடைய செலவுச்சிக்களை நடவடிக்கைகளையும் மேற்கொள்ளவேண்டும்.

எனவே மேற்குறித்தவாறு எமது சங்கங்களை தகுந்தமுறையில் அங்கத்தவர்முதல் உச்சமட்ட ஊழியர், நிர்வாகம்வரை சிறந்தமுறையில் பணியாற்றுவதனால் எமது உற்பத்திப் பொருட்களின் விற்பனை உயர்வடையும் அத்துடன் சங்கங்கள்

தவிர்க்கப்படும். இதனால் அங்கத்தவரிடம் இருந்து கூடிய உற்பத்தியை பெறும்வாய்ப்பு ஏற்பட அவர்களுக்கும் வேலை வாய்ப்பு ஏற்படுகின்றது, மேலும் அவர்களிடம் இருந்து பெறப்படும் உற்பத்திப்பொருட்கள் நேரடியாகவும் பதனிடும் அவற்றை மூலப்பொருளாக கொண்டு வேறு உற்பத்திகளை மேற்கொள்ளுவதாலும் பலருக்கு வேலைவாய்ப்புகிடைக்க எமது சங்கங்கள் தேசிய பிரச்சனையான வேலை இல்லாப்பிரச்சனையை ஒர் குறிப்பிட்ட விகிதத்தால்

தீர்க்கும் நிலை கண்டு நாம் பெருமை கொள்ள முடியும் ஆனால் உற்பத்திப்பொருள் அனைத்தும் விற்பனை இன்றி சேதமுறுமானால், சங்கங்களில் தற்போது கடமையில் உள்ளவர்களும் வேலையை இழக்க நேரிடும். அத்துடன் சங்கங்கள் செயலிழந்து தோன்றிய நோக்கம் நிறைவேறுதுமறைய நேரிடும். இதை மனதில் கொண்டு "செய்யும் தொழிலை தெய்வம்" எனும் ஆன்ரோரின் அறிவுரைக்கு மதிப்பளித்து நாம் ஒவ்வொருவரும் செயல்படுவோமாக.

வாசகர் கடிதம்

ஆசிரியர்.

கற்பகம்.

ஐயா,

கற்பகத்தைத் தொடர்ந்து படிக்கும் அன்பர்களில் நானும் ஒருவன். ஆரம்பத்திலும் பார்க்க தொடர்ந்துவரும் இதழ்கள்தரமான விடயங்களை தாங்கி வருகின்றது. கற்பகதரு வளர்ந்த மக்களுக்கு எப்படிப் பல பயன்கள் தருகின்றதோ அதே போன்று கற்பகமும் வளர்ச்சியடைந்து எமது சமூகத்துக்கு மாத்திரமன்றி எல்லா மக்களிடையேயும் மலர்ந்து மிளிர்வேண்டும் என்பதே எனது விருப்பமாகும். தொடர்ந்து பலவிடயங்களைப் புகுத்திவருகின்றீர்கள். அவற்றோடு விகடத்தணுக்குகள் பொன்மொழிகள், மாணவரோடு சம்பந்தப்பட்ட சிறிய வினாவிடைகள் என்பவற்றைப் புகுத்தினால் கற்பகம் மேலும் வளர்ச்சி அடையும் என்பது எனது அபிப்பிராயமாகும்.

நன்றி:

இங்ஙனம்

சீ. துரைசிங்கம்.

விடிவை நோக்கி

செல்வி லூமினா பிரான்சிஸ் சேவியர்

அன்று முதலாம் வருட மாணவர்கள் பல்கலைக்கழகப் பிரவேசம் பெற்று வளாகத்திற்கு வந்தநாள். இறுதியாண்டு பட்டதாரி மாணவர்களால் வரவேற்பு விருந்துபசாரமும் கலை நிகழ்ச்சிகளும் ஏற்பாடாகி இருந்தது. அந்நிகழ்ச்சியில் பங்கு கொள்ளச் சென்ற புதிய மாணவர்களைப் பட்டதாரி மாணவர்கள் கூட்டம் கூட்டமாகச் சென்று 'ராகிங்' செய்ய ஆரம்பித்தனர்.

ஆர்ப்பாட்டத்தாலும் ஆரவாரத்தாலும், கைகூட்டல்களாலும் வெளிர்மண்டபம் அல்லோலகல்லோலப்பட்டுக் கொண்டிருந்தது. மண்டபவாசல் வழியாக நுழைந்த சுபாஷினியை சில பட்டதாரி மாணவர்கள் சூழ்ந்து 'ராகிங்' செய்ய ஆரம்பித்தனர். அவர்கள் கேட்ட கேள்விகளினால் தடுமாறி மயக்கமடைந்து வீழ்ந்த சுபாஷினியை மனோஜ் என்ற மாணவன் சகமாணவர்களை விலகச் செய்து அவள் மயக்கத்தைத் தெளியவைத்தார். மயக்கம் தெளிந்தசுபாஷினியும் மனோஜ்சும் மண்டபத்தின் உள்னே நுழைந்தனர். உள்ளே இருந்த சகமாணவர்கள் இருவரையும் கைதட்டி வரவேற்றார்கள்.

அன்றிலிருந்து இருவரையும் இணைத்துப் பேசலாயினர். சுபாஷினிக்கு இது பெரும் அதிர்ச்சியாக இருந்தது, சுபாஷினி சிந்தித்தாள். சின்னவயதிலே அவள் ஸ்கூலில் படிக்கும்போது...

“சாதிகள் இல்லையடிபாப்பா — குலத்
தாழ்ச்சி உயர்ச்சி சொக்கல் பாவத்
நீதி உயர்ந்த மதி கல்வி அன்பு
நிகறய உடையவர்கள் வேலை!”

என்ற பாரதியாரின் பாடலை அப்பா அவளுக்கு எத்தனை தரம் சொல்லிக்கொடுத்திருக்கிறார். மேடைகளில் எத்தனை தரம் இப்படியான கருத்துக்களை அடித்துக்கூறியிருக்கிறார். அப்படிப்பட்ட தந்தைக்குப் பிறந்த நான் ஏன் தயங்கவேண்டும். அவள் அதை வரவேற்றாள்,

சுபாஷினி நெருங்கி நெருங்கி வருவதை உணர்ந்த மனோஜ் தானும் அவனிடம் நெருங்கி நெருங்கிச் சென்றான். எப்படியோ அவர்கள் ஒருவரை ஒருவர் புரிந்தாயிற்று.

நாட்கள் உருண்டோடி வருடங்கள் கழிந்தன. இறுதியாண்டு பி. எஸ். ஸி. நிசல்ட் வெளியாகி விட்டது. இருவரும் பல்கலைக் கழகத்திலே விரிவுரையாளர்களாகக் கடமையாற்றினர். விடுமுறைக்காக சுபாஷினி ஊருக்குப் போகத் திட்டமிட்டாள். இருவரும் பிரிவதை நினைத்து இருவர் கண்ணிலும் நீர் பனித்தது. “சுபா உங்கப்பா கிட்ட நம்மட விசயத்தைப்பற்றிக் கதை” என்று கூறி மௌனத்தைக்கலைத்தாள் மனோஜ். “எல்லாம் நல்லமுடிவாக அமையும் என நினைக்கிறேன்” என்றாள் சுபாஷினி. விசில் சுத்தம் கேட்டது. மனோஜ் கையை அசைத்து அவளுக்கு விடைகொடுத்தான்.

கேற்றைத் திறந்த சுபாஷினியைக் கண்ட தந்தையின் நெஞ்சு குமுறியது. “என்னடி பி. எஸ். சி.” படித்த தியிராடி உனக்கு. யாரோ கீழ்சாதிப் பையனோடு உறவு வைச்சிருக்கிறியாமே, இந்த உடம்பில் உயிர் இருக்கிறவரைக்கும் அது நடக்காதடி. அவண்ட அப்பன் பாளை சீவவத போல நான் அவன் தலையைச் சீவிடுவன். என்று வீடே அதிரும் படி கத்தினார். தன்னைச் சமாதானப்படுத்திக் கொண்ட சுபாஷினி எல்லாம் நல்லதுக்குத்தான். என நினைத்துக்கொண்டாள். எதனையும் பொருட்படுத்தாமல் உள்ளே நுழைந்தாள்.

நாட்கள் உருண்டோடி வாரங்களாகி வாரம் மாதமாகியது. இன்னும் பதிவில்லையே என நினைத்த மனோஜ் சுபாஷினியின் வீட்டிற்கும் செல்லத் தீர்மானித்தான்.

மனோஜ்சைக் கண்ட சுபாவின் தந்தை “அடே கீழ்சாதிப் பையலே உன்னோட குலம் என்னடா? கோத்திரம் என்னடா? எத்தனை கைரியம், இந்நதால் என்வீட்டு வாசல்படியில் நிண்டு பொம்பிளை கேட்பாய்? அப்பாவின் இந்த வார்த்தைகளைக்கேட்ட சுபாவிற்கு ஆத்திரமும் அதனுடன் வெட்கமும் சேர்ந்து வந்தது. மனோஜ் உடனே திரும்பிவிட்டான்.

சுபாவிற்கு கல்யாணத்திற்கு நாளம் குறித்தாயிற்று. இதனையறிந்த சுபாவின் உள்ளம் துடித்தது. இனியும் இந்நவீட்டில இருக்கக்கூடாது. மனோஜ்யின் வீட்டுக்கே போவதெனத் தீர்மானித்தாள். தனக்குத்தேவையானவற்றை எடுத்து பெட்டியிலே வைத்தாள் எழுந்து தன்னைப் பெற்று வளர்த்து ஆளாகிய தன் அன்புத்தாயின் கால்களைத் தொட்டுமுத்தமிட்டாள். பெட்டியை எடுத்துக்கொண்டாள். மனதிலே எழுந்த துயரத்தை அடக்கிக்கொண்டு வெளியிலே வந்தாள். வானத்திலே நிலவ ஜெகஜெகையாய் ஒளிர்ந்துகொண்டிருந்தது. அவளுடைய வாழ்வும் அப்படித்தான் ஜெகஜெகையாய் ஒளிர்ந்தபோகிறதோ?

(யாவும்கற்பனை)

முற்றும்

சங்கங்களின் விற்பனை மேம்பாடும், வேலைவாய்ப்பும்

கி. சிவநேசன்
(க. உரு. தெ. ப. பொ. கூ. சங்கம்)

கூட்டுறவு நிறுவனங்கள் யாவும் நாட்டின் பொருளாதார, சமூக உயர்வைக் கருத்தில் கொண்டு உருவான தொழில் அமைப்புக்கள் எனலாம். அவை தாம் நடாத்தும் தொழிற்பாடு மூலம் மக்களின் உற்பத்தி, கடன், சந்தைப்படுத்தல் ஆகிய துருவத்தேவையைப் பூர்த்தி செய்வதுடன், அச்செயற்பாட்டின் மூலம் பெறப்படும் மேலதிகத்தை சமூக கலை கலாச்சார பொருளாதார அபிவிருத்திக்கு பயன்படுத்தி தாம் உருவான நோக்கத்தை அடைய முயற்சிக்கின்றன. அந்நோக்கம் நிறைவு பெற உற்பத்தி, விற்பனை ஆகியவற்றின் அபிவிருத்தி அவசியமாகும். விற்பனை அதிகரிக்க மேலதிகம் அதிகரிக்கும். இவ் மேலதிகம் புதிய அபிவிருத்தி பளுக்கு பயன்படுத்தப்படுவதன் மூலம் அவ் அபிவிருத்தியில் பலர் பங்கு கொண்டு வேலைவாய்ப்பினைப் பெறுகின்றனர். எனவே விற்பனை மேம்பாடும் வேலைவாய்ப்பும் ஒன்றில் ஒன்று இணைந்துள்ளதை அறியமுடிகின்றது.

எமது நாட்டில் காணப்படும் போட்டிப் பொருளாதார

அமைப்பில் பல நிறுவனங்கள் பல பொருட்களை உற்பத்தி செய்கின்றன. இவற்றினிடையே பலத்த போட்டி நிலவுவதால் இவ் உற்பத்தி நிறுவனங்கள் யாவும் தமது வெற்றிக்கு விற்பனையையே நம்பியுள்ளன. இவ்வகையில் எமது கூட்டுறவு நிறுவனமும் விதிவிலக்கல்ல. எனவே நாமும் எமது உற்பத்திப் பொருட்களை கூடுதலான விற்பனைக்குள்ளாக்க முயற்சிக்க வேண்டும். அவ்வாறு நாம் முயற்சிப்பதன் மூலம் எமது கூட்டுறவு ஊழியர்கள் தமது வேலையைப் பாதுகாப்பதுடன் மேலும் பலருக்கு வேலைவாய்ப்பளிக்க வாய்ப்புக்கிட்டும், என்பதில் ஐயம் இல்லை. இதைக் கருத்தில் கொண்டே அலெக்சாண்டர் கெரன் எனும் அறிஞர் விற்பனை இன்றைல் வேலை இல்லை என்பதை பணியாளர்களுக்கு நிர்வாகம் எடுத்துரைக்கவேண்டுமென்றும் அடம் சியித் எனும் அறிஞர் வியாபார நிறுவனம் ஒவ்வொன்றும் அனைத்து உற்பத்தியும் துகர்ச்சியே என்பதை கருத்தில் கொள்ளவேண்டுமெனவும் வலியுறுத்துகின்றனர். இவர்களின் கூற்றில் விற்பனையே

பணம் ஒவ்வொரு சங்கமும் தனித்தனியாக, வேறாக கணக்கில் வைத்துவருகின்றன. சில சங்கங்கள் தமது புதிய முதலீடுகளுக்கு குறித்த தொகையை பாவித்துள்ளன சில சங்கங்கள் கடன் வழங்கும் திட்டங்களில் ஈடுபடுத்தியுள்ளன. எவ்வாறாயினும் சேமிப்பாக திரட்டப்பட்ட பணம் பாதுகாப்பாகவும், பயனுடையதாகவும் பேணப்பட்டுவருகின்றது,

கடன் திட்டம்

அங்கத்துவ சங்கங்களில் பல தமது அங்கத்தவர்கட்கும் பணியாளர்கட்கும் பொருத்தமான கடன் திட்டங்களையும் அமுலாக்கிவருகின்றன. இதனை ஒவ்வொரு சங்கமும் தமது நிதி நிலைமை, அங்கத்தவர் பணியாளர் தொகை, தேவைகளின் வகை என்பனவற்றின் ஏடிப்படையில் வழங்கிவருகின்றன. இதிலும் சகல சங்கங்களுக்கும் மிகையில் ஒரு மைப்பாடு காணப்படவில்லை. ஆனால் அங்கத்தவர்களும், பணியாளர்களும் தமது கடன் தேவைகளை இலகுவில் பூர்த்தியாக்குகின்றார்கள்.

கிராமிய வங்கி

இந்த நிலையில் கிராமிய வங்கி என்றால் என்ன, அதன் தொழிற்பாடுகள் என்ன என்பதை ஆராய்வது பொருத்தமாகும். கிராமிய வங்கி அமைப்பு

பானது கிராமப்புற மக்களிடையே சேமிப்பு பழக்கத்தை ஏற்படுத்தவும், அவர்களின் கடன் தேவைகளை பூர்த்தியாக்கவும் அவர்களிடையே வங்கி பழக்க வழக்கத்தை ஏற்படுத்தவும் 1964ல் ஆரம்பிக்கப்பட்டது. இது 1971ல் ப. நோ. கூ. சங்கங்கள் மூலம் பரவலாக்கப்பட்டது. ஆனால் சமூக அமைப்பின் காரணமாக தொழிலாள அங்கத்தவர்கள் இவ்வங்கியில் ஈடுபாடு அதிகளவுகொள்ளவோ பங்குபற்றி பயன்பெறவோ முடியவில்லை; இதேபோன்றே வடபகுதியில் ஐக்கியதானைய சங்கங்களின் அமைப்பு ஆரம்பகால பகுதியில் வலுவற்றிருந்த பொழுதும் தொழிலாளர்களிடையே இந்த அமைப்பு ஏற்பட அதிக வாய்ப்புகளில்லை. எமது தொழிலாளர்களிடையே 1972ல் கூட்டுறவு சங்கங்கள் அமைக்கப்பட்ட பின்பே அவர்கள் கூட்டுறவு அமைப்புகளை விளங்கி ஓரளவு பங்குபற்றி பயன்பெற முற்பட்டனர்.

பணியாளர்கள்

இந்த சந்தர்ப்பத்தில் தெ. ப. பொ. உ. சங்கங்களிற் கடமையாற்றும் பணியாளர்களது நிலையை எடுத்து நோக்கினால் அவர்களிடையேயும் சிக்கன சேமிப்பு பழக்கம் குறைவாகவே காணப்படுகின்றது. கடன் தேவைகளை முழுமையாக பூர்த்தியாக்க முடியாத

நிலையிலேயுள்ளனர், இவர்களிடையேயும் ஒருங்கிணைந்ததிட்டமெதுவும் இல்லை.

கிராமிய வங்கி அமைத்தல்

தனக்கென கிராமியவங்கியை அமைத்து, அதன்மூலம் தொழிலாள அங்கத்தவர்கள், சங்கங்கள் பணியாளர்கள் என்போரிடையே ஒரேவிதமான சேமிப்புத்திட்டங்கள், கடன்திட்டங்களை அறிமுகப்படுத்த வேண்டியது தவிர்க்க முடியாததும் அவசியமானதாயும் காணப்படுகின்றது. பல சங்கங்களில் சிதறுண்டு கிடக்கும் முதலை ஒரே அமைப்பின் கீழ் ஒன்று படுத்துவது பொழுது பாரிய முதலாகி பல்வேறு ஆக்கபூர்வமான அபிவிருத்தி பணிகளுக்கு பயன்படுத்தலாம். சகலரும் சமத்துவமான பயன் பெற வழி ஏற்படுத்தலாம். மத்திமப்படுத்தியவாறு திட்டங்களை வகுக்கவும்

கட்டுப்பாடுகளை உருவாக்கவும் முடியும். இந்த அமைப்பின் பகுதிகளாக சங்கங்கள், கிளைகள் ரீதியாக ஐக்கிய நாணய சங்கங்களை ஏற்படுத்தி இயக்கலாம். திரட்டிய சேமிப்பின் அடிப்படையில் சிறிய தொழில், முயற்சிகளை ஆரம்பிக்கலாம். இதன் மூலம் முதலீட்டுக்கான வருமான வாய்ப்பை ஏற்படுத்தலாம். நிதி தேவைகளை வெளியாரில் தங்கியிராமல் தாமதமாகவே தீர்த்துக் கொள்ளலாம். எனவே சங்கங்கள் அங்கத்தவர்கள் பணியாளர்கள் அனைவரும் கூட்டுறவு ஆக்க உதவி ஆணையாளரது ஆக்கபூர்வமான இப்பணிக் குதமனை ஒத்துழைப்பையும் ஆதரவையும், பங்குபற்றுதலையும் வழங்கி சமரசமூலம் கிராமிய வங்கியை அமைக்க அனைவரும் ஒன்றுபட்டு உழைக்க முன்வரவேண்டும்.



சங்கங்களுக்கு சமாசத் தலைவரின் வேண்டுகோள்

கடந்த காலத்தில் சமாச செயல் பாடுகளில் சில குறைபாடுகள் இருந்தமை உண்மையே அதனைப் பயன் பயன்படுத்தி சில சங்கங்கள் தாமாகவே தமக்குத்தேவையான படிவங்களையும், மற்றும் உபகரணங்களையும் வெவ்வேறு இடங்களில் அச்சிட்டும் வாங்கியும் வந்துள்ளன. ஆனால் இன்று சங்கங்களுக்கு தேவையான சகல படிவங்களும், உபகரணங்களும் சமாசத்தில் பெற்றுக் கொள்ளக் கூடியதாக உள்ளது.

சமாசம் இயங்குவதே 'ஸ்டேசனெறி' வியாபாரத்தைக் கொண்டுதான் என்பது சகல சங்கங்களுக்கும் தெரியும். ஆகவே இனிமேலாவது சங்கங்கள் சமாசத்தை புறக்கணிக்காது சமாசத்தின் வளர்ச்சியை கருத்தில் கொண்டு தேவையான படிவங்களையும் மற்றும் உபகரணங்களையும் சமாசத்திலேயே பெற்றுக் கொள்ள வேண்டுமென்று சங்கங்களை தயவாகக் கேட்டுக்கொள்கிறேன்.

இவ்வாறு தெ.ப.பொ. க. சங்கங்களின் சமாசத் தலைவர் திரு. தி. அமிர்தநாதன் மாதாந்தக் கருத்தரங்கில் கலந்து கொண்டு பேசும்போது கேட்டுக் கொண்டார்.

திரு. யோ. செபஸ்தியாம்பிள்ளை

மீண்டும் தலைவராகத் தெரிவு

வலி தென்மேற்கு தெங்குப் பனம் பொருள் கூட்டுறவுச் சங்க தலைவராக மீண்டும் திரு. யோ. செபஸ்தியாம்பிள்ளை ஏகமனதாகத் தெரிவு செய்யப்பட்டுள்ளார்.

தொடர்ந்து மூன்று ஆண்டுகளாக மேற்படி சங்கத்தின் தலைவராக இருந்து வரும் திரு. செபஸ்தியாம்பிள்ளையின் காலத்திலேயே சங்கம் குறிப்பிடக்கூடிய வளர்ச்சி அடைந்திருப்பதாகச் சொல்லப்படுகிறது.

குறிப்பாக போத்தலடைப்பு தொழிற்சாலையை இயங்கச் செய்தமை, அரசாங்க நெசவுசாலை காணியையும் கட்டடத்தையும் சங்கத்திற்கு சொந்தமாக்கிய செயல் திறன் யாவும் திரு. செபஸ்தியாம்பிள்ளையின் தலைமைக்கரலத்திலேயே நடைபெற்றதாகவும் தெரிய வருகின்றது. இவருடைய காலத்திலேயே சங்கம் தொடர்ச்சியாக இலாபத்தைப் பெற்று வருவதாகவும் எண்பார்வை அறிக்கைகளிலிருந்து தெரிய வருகிறது.

இவர் சமாசத்தின் இயக்குனர் சபை உறுப்பினராகவும், சமூக முற்போக்கு இயக்கங்களிலும் பிரதான பங்கு கொண்டு உழைத்து வருவதும் குறிப்பிடத் தக்கது.

38-7-84 இல்கூட்டுறவு தலைமை பரிசோதகர் திரு. ம. அந்தோனிப்பிள்ளை அவர்களின் தலைமையில் புதிய இயக்குனர் சபை உறுப்பினர் தெரிவு நடைபெற்றது. பின்வருவோர் இயக்குனர் சபை உறுப்பினர்களாகத் தெரிவு செய்யப்பட்டனர். திரு. யோ. செபஸ்தியாம்பிள்ளை (தலைவர்) திரு. நா. புவனேந்திரன் (உபதலைவர்) திரு. கி. சண்முகராசா (செயலாளர்) திரு. ஜே. அருளப்ப. திரு. கிருஷ்ணர், திரு. அன்னலிங்கம், திரு. சி. கந்தசாமி திரு. சி. முடியப்பு திரு. அ. சின்னத்துரை.

கட்டைவேலி-உடுப்பிட்டி தெ. ப. பொ. கூ. சங்க

ஊழியர்களின் ஆதரவில் நடாத்தப்படும்
குறுக்கெழுத்துப் போட்டி. இலக்கம்: 7

1	2				3	
	4					
			5			
					7	
			8			
9						0
			11			

இடம் இருந்து வலம்

1. யன்னலின் மறுபெயர்
3. உடம்பில் ஓர் உறுப்பு இத்தானத்தில் இலங்கை முன்னனியில் உள்ளது
4. சிவனை இப்படியும் அழைப்பர்
5. காலம் சென்ற இந்திய அரசியல் தலைவர் குடும்ப உறவைப் பெயராகக் கொண்டவர்.
6. உடம்புக்கு கெடுதல் என்று தெரிந்தும்..... பிடிப்பது குறையவில்லை
7. அரசுக்கும் மக்களுக்கும் இது அவசியம் ஆனால் இன்று இது பற்றாகக் குறையாக உள்ளது
8. மணிவிழா கண்ட பேராசிரியர் சுருங்கியுள்ளார்
9. கண்ணபிரானின் வதிவிடம்
11. பைலின் தமிழ் சொல்

மேலிருந்து கீழ்

1. தொழிற்சாலை மூலம் யாழ்ப்பாணத்திற்கு புகழ் ஈட்டும் தொகுதி
2. செய்திகளில் அடிபட்ட தம்பதிகள் குழம்பியுள்ளனர்
3. மணிவிழா காணும் இந்திய அரசியல்வாதி
6. ----- தரிசனம் கோடி புண்ணியம் [குழம்பியுள்ளது]
- 10 இறைவன் அடியாருக்காக நரியை ----- யாக்கினார்

பெயர் :

விலாசம் :

தாங்கள் சார்த்துள்ள சங்கத்தின் பெயர் :

நிபந்தனைகள்

1. சமரச ஊழியர்கள், சமரச இயக்குனர் சபை உறுப்பினர்கள் தனித்தனியும் பங்கு பற்றலாம்.
2. போட்டிகள், தரப்பட்ட கூப்பன்களில் நிரப்பப்பட்டு ஆசிரியர், 'கற்பகம்' 330, கே. கே. எஸ். ரோட், யாழ்ப்பாணம் என்ற விலாசத்திற்கு அனுப்பி வைக்கவேண்டும்.
3. இதில் மத்தியஸ்தர்களின் தீர்ப்பே இறுதியானது.
4. பரிசு பெற்றவர் விபரம் அடுத்து வரும் கற்பகத்தில் வெளியாகும்.
5. முதற் பரிசு 25 ரூபா, 2-ம் பரிசு 15 ரூபா, 3-ம் பரிசு 10 ரூபா, பரிசுகள் யாவும் போட்டி முடிவுகள் வெளியானதும் அனுப்பி வைக்கப்படும்.
6. ஷேதத்தின் இடது பக்க மேல் மூலையில் குறுக்கெழுத்துப் போட்டி இல. 7 எனக் குறிப்பிடவேண்டும்.
7. கூப்பன் அனுப்பவேண்டிய கடைசித் திகதி 30-8-84

குறுக்கெழுத்துப் போட்டி இலக்கம் 6

பரிசுப்பெற்றோர் விபரம் ஆகஸ்ட் மாத கற்பகம் சஞ்சிகையில் பிரசுரமாகும் என்பதை அறியத்தருகிறோம். ஆர்.

கோண்டாவில் - இணுவில் சங்க

அங்கத்தவர்களுக்கு தலைவர் வேண்டுகோள்

சட்ட விரோதமாக கள் விற்பதையும், ஒதுக்கப்பட்ட மரங்களை விட மேலதிகமான மரங்களில் தொழில் புரிந்து தவறான களில் கள் அகற்றும் அவல நிலையையும் குறித்து கோண்டாவில்—இணுவில் தெற்கு பனம் பொருள் கூட்டுறவுச் சங்கத் தலைவர் திரு. பொ. செல்வரத்தினம் மேற்படி சங்க அங்கத்தவர்களுக்கு ஓர் உருக்கமான அறிக்கையை வெளியிட்டிருக்கிறார்

அவ்வறிக்கையில் மேலும் கூறப்பட்டிருப்பதாவது:

மேலதிகமாக மரங்கள் தேவைப்படும் அங்கத்தவர்கள் சங்க அனுமதியுடன் மேலதிக மரங்களைப் பெற்று தொழில் செய்யலாமென்றும் சட்டவிரோத மரங்களில் தொழில் புரிவதால் குறிப்பிட்ட சிலர் மட்டுமே நன்மையடைவதாகவும் பெரும்பாலான அங்கத்தவர்கள் பாதிப்புக்குள்ளாவதாகவும் அவ்வறிக்கையில் சுட்டிக்காட்டப்பட்டுள்ளது.

சட்ட விரோத நடவடிக்கைகளில் ஈடுபடும் அங்கத்தவர்களை நானறிவேன், ஆனால் அவர்களை பிடித்து தண்டனை வழங்குவதும் சுலபம் ஆனால் அதல்ல எனது நோக்கம். சங்கத்தின் வளர்ச்சி நன்மை சக அங்கத்தவர்களின் நிலை குறித்து தாங்களாகவே மனம் மாற வேண்டுமென்று உங்கள் இதய பூர்வமான ஒத்துழைப்பையே வேண்டி நிற்பதாகவும் குறிப்பிட்டுள்ளார்.

சமூகத்தின் நலனில் அக்கறை கொண்டு திசைதெரியாது தனிக்கும் தொழிலாளர்களான அங்கத்தவர்களுக்கு தகுந்த புத்திமதிகளைக் கூறிக் கலங்கரை விளக்காக அவர்களுக்கு வழிகாட்ட வேண்டுமென்று சங்கப் பணியாளர்களையும் சங்கத்தலைவர்தனது அறிக்கையின் மூலம் கேட்டுள்ளார்.

அரியால சங்கம் ரூபா 102

சம்பள உயர்வு வழங்கியது

39 ஊழியர்கள் ஆளனித்திரட்டில் வழங்கியுள்ளது இருந்தும் கூட விலகிச் சென்ற ஊழியர்களை காலியிடங்களை நிரப்பாமல் வேலையை பங்கிட்டளித்து அரசாங்கத்தால் அறிவிக்கப்பட்ட வாழ்க்கைப்படி 100,- முன்பும் சங்கம் ஊழியர்களுக்கு வழங்கியுள்ளது!

மீண்டும் கடைசியாக அரசாங்கத்தால் அறிவிக்கப்பட்ட வாழ்க்கைப்படி 102, தற்போது இருக்கும் 25 ஊழியர்களுடன் காலி ஊடங்களை நிரப்பாமல் வழங்க வேண்டும் என சங்க நிர்வாக சபை தீர்மானித்து வழங்குகின்றது. 100,- ரூபா சம்பள உயர்வில் இந்த மொத்த சம்பளமே 102 - ரூபா வழங்கியும், உள்ளதென்பதாலும் ஊழியர்கள் கூடுதலான வேலையை பொறுப்பேற்று செய்வதாலும் இச்சம்பள கொடுப்பனவை வழங்க சங்கம் தீர்மானித்து வழங்குவது குறிப்பிடத்தக்கது. சங்கத்தை பாதிக்காத முறையில் இக் கொடுப்பனவு இருப்பதால் ஆணையாளரும் இதற்கு இணக்கம் தெரிவித்துள்ளார்.

மேற்படி சம்பள உயர்வுகளை சங்கம் வழங்கியதால் ஊழியர்கள் மேற்கொண்டும் பொறுப்புணர்ச்சியோடும் கடமையாற்றிச் சங்கத்தின் வளர்ச்சிக்கு அரும்பாடுபட்டு வருவதாகவும் சங்கத் தலைவர் திரு த. சிவலிங்கம் அவர்கள் பெருமையுடன் கூறினார்.

உயிர்குடிக்கும் கசிப்பை

உடன் கட்டுப்படுத்த வேண்டும்

உயர்மட்ட மாநாட்டில் பலரும் வலியுறுத்தல்

யாழ் மாவட்டத்தில் கசிப்பு உற்பத்தி விற்பனையை கட்டுப்படுத்துவதற்காக அண்மையில் அரசாங்க அதிபரினால் கூட்டப்பட்ட மகாநாட்டை தொடர்ந்து, மேற்கொண்டு நடவடிக்கை எடுப்பதற்கான உத்தரவை அரசாங்க அதிபர் சகல உதவி அரசாங்க அதிபர்களுக்கும் பிறப்பித்துள்ளார்.

கசிப்பு உற்பத்தி விற்பனையாழ் மாவட்டத்தில் அதிகரித்து வருவதனால் பொதுமக்கள் உயிர்ப்பத்துக்குள்ளாவதுடன், இளைஞர்கள் வெகு இலகுவில் போதை பழக்கத்திற்கு ஆளாகி தமது எதிர்சாலத்தை பாழடித்துவிடக் கூடிய அபாயமும் தோன்றி இருப்பதனால் இந்த அபாயத்தை தடுக்க உடன் நடவடிக்கை எடுக்க வேண்டுமென இலங்கை பனை அபிவிருத்திச் சபைத் தலைவர் திரு. கே. நடராசா வேண்டுகோள் விடுத்திருந்தார். இதனைத் தொடர்ந்தே மேற்படி மகாநாட்டை அரசாங்க அதிபர் ஒழுங்கு செய்திருந்தார்.

அரசாங்க அதிபர் திரு. தேவநேசன் நேசையா தலைமையில் அரசு அலுவலகத்தில் நடைபெற்ற மேற்படி மகாநாட்டில் யாழ் மாவட்டத்திலுள்ள சகல உதவி அரசாங்க அதிபர்கள், தலைவர்கள், பொலீஸ், கலாண் இலாகா அதிகாரிகள் ஆகியோர் கலந்து கொண்டனர்.

கசிப்பு உற்பத்தி விற்பனையில் ஈடுபடுபவர்களின் பெயர் விலாசத்தை பட்டியல் தயாரித்து உதவி அரசாங்க அதிபர்களிடம் சமர்ப்பிக்கும் பொறுப்பையாழ் மாவட்ட தெங்குபனம் பொருட் கூட்டுறவுச் சங்கங்கள் ஏற்றுள்ளன. அத்துடன் தொண்டர் இயக்கங்கள், கிராமப்பிழைகர்கள், மத பெரியார்கள் ஆகியோர்க்களையும் ஒன்றிணைத்து கடுப்பு நடவடிக்கைகளை மேற்கொள்வதெனவும் மகாநாட்டில் தீர்மானிக்கப்பட்டது.

நீண்ட ஆயுளும் ஆரோக்கியமும் தரும் பதநீர்

இன்று எல்லோரும் பசுப் பாலைப் போன்று பதநீரையும் பருகிவரும் பழக்கத்தை மேற்கொண்டுள்ளனர். இது பதநீர் உற்பத்தியில் புதியதொரு யுகமே எனலாம். எமது முன்னோர்களால் கருப்பநீர் என அழைக்கப்பட்ட பதநீர் இப்போது இலங்கைப் பனை அபிவிருத்திச் சபை

யினால் போத்தவில் அடைக்கப் பட்டு அறிமுகப்படுத்தப்பட்டுள்ளது. இது பனம் பொருள் உற்பத்தி அபிவிருத்தியில் நவீன முயற்சியாகும்.

உயிர்ச்சத்துக்கள் நிறைந்த உணவாகவும், சிறந்த பானமாகவும் பதநீர் சகலராலும் அங்கீகரிக்கப்பட்டுத் தினமும் பாலைப் போலப் பருகும் வழக்க

கத்தை ஏற்படுத்தி திருப்பது ஒரு சாதனை யாகும் என்று இலங்கைப் பனை அபிவிருத்திச் சபைத் தலைவர் திரு. க நடராசா பெருமிதம் தெரிவித்துள்ளார். இலங்கைப் பனை அபிவிருத்திச்சபையின் 'கற்பகம்'விற்பனை நிலையங்களிலும், மற்றும் பலதனியார் நிறுவனங்களிலும், போத்தலில் அடைக்கப்பட்ட பதநீர் குளிரூட்டப்பட்டு விற்பனை செய்யப்பட்டு வருகின்றது.

'கற்பகமாம் பனை மரத்தின்கனிவு மிக்க பாணியில் அற்புதமாய்ச் செட்டுகின்ற அருமையான பதநீர்' என்று பொது நல நாடுகளின் பனைவள நிபுணர் திரு. கே. சம்பந்தம் கூறுகின்றார். மருத்துவ ரீதியாகப் பலவித நோய்களுக்கும் சிறந்த மருந்தாகவும், சுத்த சைவ பானமாகவும் பதநீர் மருத்துவ ஆராய்ச்சியாளர்களால் சிபார்சு செய்யப்பட்டுள்ளது இங்கு ஈண்டு குறிப்பிடத்தக்கது.

தாய்ப்பாலுக்கும் பசுப்பாலுக்கும் அடுத்த உயிர்ச்சத்துக்கள் நிறைந்த பதநீர் சிறந்த நிறை உணவாகும். எமது முன்னையவர்கள் நீண்ட ஆயுளையும் தேகாரோக்கியத்தையும், பெற்றிருந்ததன் இரகசியம் அவர்கள் பதநீரைப்பேணிப் பருகிவந்தமையே யாகும் என்று கூறவும் வேண்டுமா?

சர்க்கரின் போன்ற உடல் உபாதைகளை ஏற்படுத்தும்

செயற்கை இனிப்பு, உணவுப் பண்டங்களையும் பானங்களையும் பருகுவதால் எமது பல், இழையங்கள் சமிபாட்டு உறுப்புக்கள் மட்டுமல்ல முழு உடம்புமே ஏதோ ஒரு வகையில் பாதிக்கப்படுகின்றது. எனவே உடலுக்குக் குளிர்ச்சியையும், சிறந்த அளவில் சத்துணவுகளையும் தரும் மிகவும் இலகுவில் பெறக்கூடிய பதநீரை எல்லோரும் பருகிப் பயன்பெற வேண்டும். பதநீரைத் தொடர்ந்து பருகி வருவதன் மூலமே சிறந்த ஆரோக்கியத்தையும் பெற்றுக் கொள்ள முடியும்.

காரத்தன்மை, மொத்தச் சர்க்கரை, சுண்ணாம்புச் சத்து, திரும்புச் சத்து, பொஸ்பரஸ்தயாமைன் ரிபோபிளேவின், அஸ்கோபிக் அமிலம், நிகோடினிக் அமிலம் புரதம், கலோரிகள் ஆகிய 11 ஊட்டச்சத்தும், உயிர்ச்சத்துக்களும் நிரம்பிய உயரியபானமாகப் பதநீர் விளங்குகின்றது சிறுவர்களுக்கும், குழந்தைகளுக்கும் பதநீர் உடலில் புத்துணர்ச்சியை ஏற்படுத்துவதுடன் பலவித நோய்களையும் மாற்றியது எனவும் ஆராய்ச்சிகள் மூலம் கண்டுபிடிக்கப்பட்டுள்ளது.

பதநீர் உடலுக்குப் பயனளிப்பதோடு மட்டுமல்லாமல் உடலில் பல மாறுதல்களை உண்டாக்குவதையும் ஆராய்ச்சிகளின் போது அவதானிக்க முடிந்தது.

பதநீர் பருகியவர்களின் நிறையும், உயரமும் இயற்கையில்

கூடுவதை விட மேலும் அதிகமாகக் கூடியது.

காதுகளில் நீர்வடிந்துகொண்டிருந்த குழந்தைகளுக்கு நீர்வடிவது தீன்றது.

படர்தாமரை நோயைக் கண்டிக்கும்தன்மைநிறைகைக் காணப்படுகின்றது.

இரத்தச் சோகை நோய் வருவதைத் தடுப்பதுடன் இரத்தச் சோகை நோயையும் குணப்படுத்தும் தன்மை வாய்ந்தது.

சத்துக் குறைவு ஏற்படாது தடுப்பதுடன் சருமத்தையும் பாது காக்கின்றது.

மதுரை மருத்துவக் கல்லூரியில் பேராசிரியர் டாக்டர் ஜி. வெங்கடசாமி இரு நூடகாலமாக கண் நோயினால் பீடிக்கப்பட்டு அவதியுற்றவர்களுக்குப் பதநீரைக் கொடுத்து அரசினர் ஆஸ்பத்திரியில் வைத்து ஆராய்

சியை மேற் கொண்டார்.

வாயில் இரு புறங்களிலும், கண் இமைகளிலும் புண் உண்டாவதும், கண்களில் நீர் வடிவதும், பார்வை குறைவதுமான நோய்களுக்கு இருபது தினங்கள் தொடர்ந்து பதநீரைக் கொடுத்தபோது நோயாளிகள் பூரண குணமடைந்தனர்.

இத்தகைய அற்புதமான பதநீரைச் சகலரும் எந்த நேரமும் அருந்தக் கூடிய முறையில் போத்தலில் அடைத்து விற்பனை செய்யப்படுவது சிறந்த முயற்சியும், பதநீரை எல்லோரும் எங்கேயும் வாங்கிப் பருகுவதற்கு ஏற்படுத்திக் கொடுக்கப்பட்டுள்ள அரிய வாய்ப்புமாகும். இதற்காக இலங்கைப்பனை அபிவிருத்திச் சபைத் தலைவருக்கு ஒரு "சபாஷ்". (ஜெ)

பனம் தொழிலினால்

சீவல் தொழிலாளர் சமூகம் முன்னேறியுள்ளது

அரசாங்க அதிபர் - திரு. தேவநேசன் நேசையா

பனம் பொருள் அபிவிருத்தி உற்பத்தி சந்தைப் படுத்தலில் பனம் பொருள் உற்பத்தியாளர்களை ஊக்குவித்து வரும் இலங்கைப்னை அபிவிருத்திச் சபையாழ் தேசிய வீடமைப்புச் செயலக முன் மண்டபத்தில் கற்பகம்" காட்சி அறைவிற்பனை

நிலையத்தை 25. 6. 84 ம் திகதி திறந்து வைத்துள்ளது.

முன்னாள் யாழ் மாவட்ட அரசாங்க அதிபர் திரு. தேவநேசன் நேசையா சம்பிரதாய பூர்வமாக நாடாவை வெட்டி இக்காட்சி அறை விற்பனை நிலையத்தைத் திறந்து வைத்தார் அவர் இறுதியாகக் கலந்து.

கொண்ட உத்தியோகபூர்வ வைபவம் இதுவேயாகும்.

“பனை அபிவிருத்தியாழ் மாவட்டத்திற்கு முக்கியமானது. என்பதில் நான் நம்பிக்கை கொண்டுள்ளேன் இம் மாவட்டத்தில் தாழ்த்தப்பட்ட சமூகங்களெனக் கூறப்படும் இந் சமூகங்கள் பூரணமாக இத் தொழிலில் ஈடுபட்டு அபிவிருத்தி கண்டுள்ளன. அவை இன்று முன்னேறிவரும் சமூகங்களாக

விளங்குவது மிகுந்த சிறிய அளிக் கின்றது. இன்னும் சில வருடங்களில் உலகம் முழுவதிலும் பனை அபிவிருத்தி பரவிவிடும் என்பதில் சந்தேகமில்லை “என்ற திரு. தேவநேசன் நேசையா கூறினார்.

பனை அபிவிருத்திச் சனாத்தலைவர் திரு. க. நடராசா தலைமையில் இத் திறப்பு விழா நடைபெற்றது.

ஐக்கிய நாணய சங்கம்

மண்டலத் தலைவர் பனம் பொருள் உற்பத்தியாளர் ஐக்கியநாணய சங்கம் 8. 7. 84 ம் திகதி உற்பத்தி, கொள்வனவு விந்னவு நிலையமொன்றை மண்டலத் தலைவர் நெசவு நிலைய மண்டலத்தில் திறந்து வைத்துள்ளது.

சங்கத் தலைவர் திரு. சி. பாலசிங்கம்தலைமையில் நடைபெற்ற இத் திறப்பு விழாவில் காமன் வெல்த் பனை வளநிபுணர் திரு.

கே. சம்பந்தம், கூட்டுறவு அபிவிருத்தி உதவி அணையாளர், ஜனாப. எம். சி. எம். இப்பால் பனை அபிவிருத்திச்சபை பொது முகாமையாளர் கலாநிதி எஸ். மோகனதாஸ், சிவ கர்ம வள்ளல் கே. கனகராச, யாழ் மாவட்ட ஐக்கிய நாணய நிர்வாகச் செயலாளர் செல்வி எம். எம். ரஜனி உட்பட வேறு பலரும் பேசினர்.

“சிகரெட் புகைப்பவர்கள் பனம் ‘கள்’ குடிப்பது நல்லது”

Dr கோ. க. வேலுப்பிள்ளை

கு. கூ. கு. அதாவது குடி, கூத்தி சூது இவை மூன்றையும் தவிர்க்கவன் மகான் என்பது கற்றோர் கூறும் பேருண்மை காலம் காலமாக பெரியோரால் சொல்லப்பட்டு வந்ததும் கூட.

ஆனாலும் இவைகள் தவிர்க்கப்பட்டதா? மாறாக இன்று கு. கூ. கு வுக்குக் கொடுக்கப்பட்டு வரும் முக்கியத்துவம் சகலரும் அறிந்ததே. இளைஞர்கள் இன்று மதவுக்கும், போதைப்பொருட்களுக்கும் ஆட்பட்டு கெட்டழிந்து போவதை சர்வதேசமுமே விசனத்துக்குள்ளாகி இருக்கின்றன.

குடி, குடியைக் கெடுக்கும் என்பது பழமொழியாகும். உடல் சுகத்துக்கென்று அரைப்போத்தல் இனிப்புக்கள் டுக் குடிப்பவன் பின்பு நாளடைவில் அதற்கு அடிமையாக குடக்கணக்காக குடிப்பதும், கள்ளில்லாதீபாகு சாராயம், கசிப்பு என்பவற்றை குடிப்பதும் பின்பு இடெல்லாம் சர்வசாதாரணமாகிவிடுகின்றது.

ஆனாலும் இயற்கைப் பானமான எமது பனம் கள் பத னீர் என்பவற்றை அளவோடு பருகிவிந்தால் பல நோய்களை குணப்படுத்தவும், விஷத்தன்மைகளை, குறிப்பாக இன்றைய விஞ்ஞான உலகின் கண்டுபிடிப்புகளுடன் கூடிய உரவகைகளின் தன்மையால் பயிர் பத்தாண்மை விசுக்விசுக்கென்று வளர்ந்து மிகக்குறுகிய காலத்தில் பயன் தந்து மக்களுக்கு உணவாகக்கூடிய வகையருக்களாலும், இன்னும் அலுமினியப்பாத்திரங்கள், மண்ணெண்ணை அடுப்புகள் போன்றவற்றிலிருந்து மனித உடலில் சுவரக்கூடிய விஷத்தன்மைகளையும் எமது பனம் பானமான கள் அகற்றவல்லதென்பதை பிரபல விஷகடிவைத்தியரும் தெங்கு பனம் பொருள் கூட்டுறவுச்சங்களின் ஆரம் பகால அங்கத்தவருமான ஆயுர்வேத டாக்டர் கோ. க. வேலுப் பிள்ளை அவர்கள் சொல்கிறார் கேட்போமோ?

'கள்' குடிப்பதில் தவறிடலை. அதனை மிதமிஞ்சி குடிப்பதாலேயே பல கெடுதல்கள் விளைகின்றது. அதனால்தான் அளவில் மிஞ்சினால்- அமிர்தமும் நஞ்சென கூறுவார்கள். கள்ளை மருந்தாக அளவோடு குழந்தைகள் முதல் கொண்டு முதியோர்வரை பாவிக்கலாம். அதனால் பல நோய்கள் குணமடையும்.


காக்கைவலிப்பு நோய்க்கு கள் ஒரு சிறந்த ஓளடதமாகும். அந்நோய்க்கு இன்று குளிசை வகைகளை பெருவாரியான பணச்செலவுடன் வாங்கி உட்கொள்கிறார்கள் ஆனால் முதல்நாள்களை மறுநாள் வைத்துகாலையில் ஒவ்வொரு சிரட்டை கள்ளை காலையில் எழுந்ததும் குடித்து வந்தால் காலப்போக்கில் காக்கை வலிப்புநோய் தீர்ந்துவிடும். அம்மனோய் 'அம்பாள் வருத்தங்கள்' போன்றவற்றுக்கும் கள் உட்கொள்வது கிறந்த மருந்தாகும். நமது உன்றைய நாளாந்த உணவுவகைகளின்மூலம் எம்மை அறியாமலே உடலில் சேரும் நச்சுத்தன்மையை கூட கள் அகற்ற வல்லது. குளவி. தேனீக்கள் கொட்டுவதால் ஏற்படும் விஷத்தன்மையைக் கூட கள் அகற்றவல்லது மாதம் ஒருமுறை அரை லீற்றர்கள்னை பருகிவந்தால் மேற்படி நச்சுத்தன்மைகள் மலத்துடன் அகற்றப்பட்டுவிடும். பொதுவாக பனை மரத்திலிருந்து கிடைக்கப்பெறும் பண்டங்கள் யாவும் மனிதநோய்களுக்குத் தேவையான மருந்து வகை

ளாகும் இன்று சிறு சிறு வியாதிகளுக்குக் கூட ஆஸ்பத்திரிகளையும், டாக்டர்களையும் தேடி ஓடுகிறார்கள் பெரும்பணத்தையும் செலவு செய்கிறார்கள். ஆனால் எமது கற்பகத்தருவின் பண்டங்கள் பானங்களில் சுகல மருந்துவகைகளுக்கும் உண்டென்பதை உணர்கிறார்களில்லை. பலர் இதனை எடுத்துக்கூறவும் கூச்சப்படுகிறார்கள் என்று மிகவும் மனவருத்தத்துடன் கூறும் டாக்டர் வேலுப்பிள்ளை அவர்கள் மேலும் சொல்லுகிறார்.

இப்போது எனது வயது என்னவாக இருக்குமென்று நினைக்கிறீர்கள்? எனக்குத் தெரியுப்து ஐம்பத்தைந்து அறுபதென்று சொல்வீர்களென்று உண்மையைச் சொல்லப்போனால் எனது வயது எழுபத்தேழு. என்ன அதிசயப்படுகிறீர்களா? என்றாலும் சிறிது இயலாமையினால் பனைத்தொழில் செய்யமுடியாது போய் விட்டதென்னவோ உண்மைதான். ஆனாலும் எழுந்து நடமாட முடியாதவன் என்று சொல்லமுடியாத எல்லாப் பனம் பண்டத்தின் மகிமைதான். அது இருக்க பொதுவாக சிகரெட் புகைப்பது கூடாதென்பதும் உடனுக்குக்கெடுத்தென்பதை மருத்துவர் முதல் லஞ்ஞானிகள்வரை கூறுகிறார்கள். ஆனால் அவர்கள் இவ்வாறு கூறும்போது அவர்கள் வாயில் சிகரெட் புகைந்துகொண்டு இருப்பதையும் காணக்கூடியதாக இருக்கும்.

சிகரெட் புகைப்பது கெடுதலானதுதான். ஆனால் அது ஏற்படுத்தும் நச்சுத்தன்மையை பனம் கள் அகற்றவல்லதென்பதை அவர்களும் உணரவில்லை. மலிவாகவும் உள்ளூர் பானம் என்பதாலும் கள்ளின் மகத்துவத்தை ஆராயவும். மக்களுக்கு எடுத்துக்கூறவும் தயங்குகிறார்களோ அல்லது தெரியாததைமோ என்றுகூட நான் யோசிப்பதுண்டு. ஆகவே சிகரெட் புகைப்பவர்கள் கள் அருந்திக்கொள்வதால் சிகரெட்டின் நச்சுத்தன்மை உடலினின்று அகன்றுவிடும்.

இன்றைய விஞ்ஞான உலகம் வைத்தியதுறையில் வியத்தகு சாதனைகளை நிலைநாட்டியுள்ளது. உடல், கண், காது, பல், தலை என பல்வேறு பிரிவுகளாக ஆராய்ந்து அத்துறைக்கு எனபிரித்து வைத்தியம் படிப்பிக்கப்படுகிறது. முன்பு ஆயுர்வேதம், சித்தர் வைத்தியம், சர்வாங்கம் என குறிப்பிட்டு பாறுக்கும் குடலுக்கும் என்று தொடர்பு எனக் கூறுவார்கள். இதுபோல எமது கற்பகத்தருவின் மொத்த சக்தியை, பிரித்த உண்மைகளையும் மக்கள் நன்கு அறியவைக்கவேண்டுப். பனம்பொருட்களில் கலப்படம் செய்பவரை பகிரங்க தண்டனைமூலம் தண்டிக்கவேண்டும் குறிப்பாக தெங்கு பனம்பொருள் உற்பத்திவிற்பனைவுக்கூட்டுறவுச்சங்கங்களின் தவறணைகளில் கடமையாற்றும் ஊழியர்களின் அசிங்கீனங்களையும், குற்றம் புரிவோரையும் கடுமையாகத் தண்டிக்கவேண்டும்.



கோப்பாய் கல்வி மூலவள நிலையமும் இலங்கைப் பனை அபிவிருத்திச் சபையும் இணைந்து புத்தூர் ஸ்ரீ சோமஸ்கந்தா கல்லூரி மண்டபத்தில் கண்காட்சி கருத்தரங்கை நடாத்திய போது பிடிக்கப்பட்ட படங்கள்.

- (1) கருத்தரங்கின் போது இலங்கைப் பனை அபிவிருத்திச் சபைத் தலைவர் திரு. க. நடராசா பேசிக் கொண்டிருப்பதையும் அருகில் கருத்தரங்கிற்குத் தலைமை வகித்த முன்னாள் கோப்பாய் பிரதேச சபைத் தலைவர் சட்டத்தரணி திரு. சதா லோகேஸ்வரன், கோப்பாய் கல்வி மூல வள நிலையப் பொறுப் பதிகாரி திரு. எஸ். சி. எஸ். சிதம்பரநாதன். சந்தைப்படுத்தும் உத்தியோகத்தர் திரு. வீ. ஈ. சண்முகம் ஆகியோர் அமர்ந்திருப்பதையும் படத்தில் காண்க.
- (2) கண்காட்சி. கருத்தரங்கின் போது சபைத் தலைவர் பாடசாலைப் பிள்ளைகளுடன் போத்தலில் அடைக்கப்பட்ட பதநீரைப் பருகி மகிழ்கின்றார்.



பிரதேச அபிவிருத்தி அமைச்சர் திரு. செ. இராசதுரையின் பணிப்பின் மீது இலங்கைப் பனை அபிவிருத்திச் சபையினால் ஒழுங்கு செய்யப்பட்ட இந்திய பனம் பொருள்கைப்பணி, கைத்தொழில்துறைப் பயிற்சிக்கான புலமைப் பரிசிலுக்குத் தெரிவு செய்யப்பட்ட பயிற்சியாளர்களுக்குச் சபைத் தலைவர் திரு. க. நடராசாவினால் இந்திய புலமைப் பரிசினுக்கான சான்றுப் பத்திரங்கள் வழங்கப்பட்டன. மன்றார்ப் பிரதேசத்திலிருந்து தெரிவு செய்யப்பட்ட செல்வி. ஏ. சித்திசநாபா புலமைப் பரிசில் பத்திரத்தைப் பெறுவதைப் படத்தில் காணலாம்.

“மாணவர் உலகம்” பகுதி தவிர்க்க முடியாத காரணத்தினால் ‘கற்பகம் யூலை’ இதழில் வெளியிடமுடியவில்லை. ஆகஸ்ட் இதழில் மாணவர் உலகம் பகுதி தொடர்ந்து வரவிருப்பதுடன் பல புதிய பாட அறிமுகங்களையும் செய்ய விருக்கி ரோமென் பதையும் அன்பான மாணவர்களுக்கு அறியத்தருகின்றோம்.

உங்கள் உணவைச் சுவையூட்டுங்கள்!

எமது கற்பகம் விற்பனை நிலையங்களிலும் தனியார் நிலையங்களிலும் தற்போது விற்பனைக்கு வந்துள்ளன.

பனம் சீர்ப்

சுகாதார முறைப்படி தயாரிக்கப்பட்டது. சுவை மிகுந்தது. சீனிக்குப்பதிலாக உபயோகிக்கக்கூடிய புரதம். இரும்பு, கல்சியம், குளுக்கோஸ் என்னும் ஊட்டச் சத்துக்கள் நிறைந்தது. ஏ. பி. சீ. உயிர்ச்சத்துக்கள் செறிந்தது. தயிர், அப்பம், பாண் போன்ற உணவு வகைகளைச் சுவையூட்டச் சிறந்தது.

பனம்கோ யல், பனம் பானம்

சோடாவிற்குப் பதிலாக நான்தோறும் பருகிச் சுவைத்திட அருமையான சுவையூட்டப்பட்ட பானம். அருந்தி மகிழ்ந்திடுவீர்.

பனம் ஜாம்

பனம் பழத்திலிருந்து சுத்தமாக தயாரிக்கப்பட்ட சுவையான உணவு.

பனை அபிவிருத்திச் சபை
தேசிய வீடமைப்புச் செயலகம்

யாழ்ப்பாணம்
தொலைபேசி: 23801

'கற்பகம்' விற்பனை நிலையங்கள்

224, காலி வீதி, பம்பலப்பிட்டி ப. நோ. கூ. ச. கட்டிடம்
பிரதான வீதி, மன்றூர் கே. கே. எஸ். வீதி, யாழ்ப்பாணம்
பொதுச் சந்தை சதுக்கம், யாழ். மாநகரசபைக்கட்டிடம்
மட்டக்களப்பு. 32, பொன்னம்பலம் வீதி,
யாழ்ப்பாணம்.

வியாபாரிகளுக்கு தகுந்த கழிவு உண்டு

வடமாகாண தெ. ப. பொ. கூட்டுறவுச் சங்கங்களின் சமாசத்தால் யாழ் 10, பிரதான வீதியில் உள்ள கலைவாணி அச்சகத்தில் அச்சிட்டு வெளியிடப்பட்டது.